

भारत आहली यात्रा दी अगुआई करा रदे न। उप-राज्यपाल होरें एह गल्ल उत्तर-प्रदेश दी Gonda थाहर “Rahstra Katha” महोत्सव च शिरकत करदे होई आक्खी। मीडिया कर्मियें कन्नै गल्ल करदे होई उपराज्यपाल होरें आखेया जे युवाएं दी पैहली प्राथमिकता आत्म-निरिक्षण होना लोड़चदा कि जे अपने आपा गी जानना जिम्मेदार जिन्दगी दी बुनियाद ऐ। युवा ऊर्जा- विचार ते संभावनाएं कन्नै भरोचे दे न-उनेंगी समाज च ते मुख्य प्रति अपनी जिम्मेदारियें गी पंछानना लोड़चदा। उनें आखेया



Khattar Projects (Bytes-2)

केन्द्री बिजली मंत्री मनोहर लाल खट्टर- महत्वपूर्ण पन-बिजली परियोजनाएं दा जायजा लैने लेई जम्मू-कश्मीर दे दंऊ दिनें दे दौरें पर न। कल पैहले ध्याड़े उनें सलाल परियोजना दे निरीक्षण दे कन्नो-कन्नी सावलकोट पनबिजली परियोजना दा ब्हाई सर्वेक्षण कीता ते रतले पनबिजली परियोजना लेई नीह- पत्थर रक्खेया। मंत्री होरें आखेया जे खिते च NHPC दियां सब्बै परियोजनां खरी चाल्ली चला करदियां न। उनें ऐलान कीता जे रतले परियोजना पर कम्म अधिकारिक तौर पर शुरु होई गेदा ऐ ते सबूरा होई जाने पर एह 800 मेगावाट बिजली पैदा करोग। इस मौके बोलदे होई उनें आक्खेया

केन्द्री मंत्री होरें इक बड़्हा ब्यान दिंदे होई आखेया जे आप्रेशन सिंदूर दे दरान सिंधु जल संधि मुअतल करी दिती गेई ही ते भारत-विजन कुसै ऐताज दी परवाह कीते दे एहदे जल संसाधनें दा अपने लोकें लेई इस्तेमाल करोग। उनें आखेया



Rice India (Byte)

राई-बाई ते करसाने दे कल्याण सरबन्धी मंत्री शिवराज सिंह चौहान होरें जानकारी दिती ऐ जे बरे 2025 च मूजी दा उत्पादन 15 करोड इक लक्ख 80 हजार टन होई गेआ ऐ। जिसलै कि चीन च एह 14 करोड 52 लक्ख 80 हजार टन रेआ। चौहान होरें भारती कृषि अनुसंधान परिशद आसेआ विकसित बेहतर

गुणवत्ता आहली 25 फसलें दी 184 नमीं किस्में दे उद्घाटन मौके पर आखेआ जे भारत नै चौलें दे उत्पादन आहले मामले च चीन गी पिच्छे छोड़ी दिता ऐ। उनें आखेया



Jammu Rly Div.-Ist Year (Byte)

पिच्छले बरे 6 जनवरी गी जम्मू डिविजन गी भारत दे 70में रेलवे डिविजन दे तौर पर कायम कीता गया। इसदा लगभग इक बरा पूरा होने आहला ऐ। इस इक बरे च इसने कई ऐतिहासिक ते टकोहदियां उपलब्धियां हासल कीतियां न। इसदा उद्घाटन प्रधानमंत्री नरेन्द्र मोदी होरें कीता हा। जम्मू रेलवे डिविजन नै ढाचे-राबते ते पूरे-पराते कारवाइयें आहले सरिस्ते सनें कई संगेमील हासल कीत न। इंदे च उधमपुर-श्रीनगर-बारामुला रेल लिंक दा चालू होना- चनाव ते अंजी पुल दा शुरु होना- "वंदे भारत एक्सप्रेस" सेवा दा शुरु होना शामिल ऐ- जेदे कन्नै सैलसफा च बाददा होआ ऐ ते चीजें-बस्तें दी ठोआई बी सौखी होई ऐ। इनें उपलब्धियें बारे दस्सदे होई Senior Divisional Commercial Manager Uchit Singhal होरें आखेया



ते हुंन बाकि दिएं खबरें कन्नै विजय बजाज:-



Itoo Braille

समाज कल्याण ते शिक्षा मंत्री स्कीना इतू होरें आखेया जे हर इक बच्चा विशेष ते खास ऐ ते एह साहड़ी सारें दी जिम्मेदारी ऐ इंदियां खूबियां पंछानने दी ते उंदे हुनर ते उंदी क्षमताएं गी होर बेहतर बनाने दी। एह गल्ल उनें Louise Braille हुंदी 217 मीं जयंति दे मौके पर आक्खी। Louise Braille होरें दिक्खने च कासर लोकें लेई पढ़ने आहले सरिस्ते गी इजाद कीता हा। इस मौके पर बोलदे होई मंत्री इतू होरें सरकार

दे जतनें गी उजागर कीता- जिंदे च दखल- पुर्नबहाली ते पूरा-पराता शिक्षा सरिस्ता शामिल ऐ। उनें दिव्यांग बच्चें गी सशक्त बनाने लेई सब्बनें गी किट्ठै रलियै जत्न करने दा आहवान कीता। उनें आखेया



MHA Transfers

गृहमंत्रालय नै कुल भारती सेवाएं च कार्यरत अफसरें दी बड्डे पैमाने पर अदला-बदली सरबंधी आदेश जारी कीते न। मंत्रालय नै 49 IAS ते IPS अफसरें दा तबादला कीता ऐ। इनें तबादले दा असर केन्द्र शासत प्रदेश जम्मू-कश्मीर च होग। आदेश मूजब 7 अफसर जिंदे च 5 IAS ते 2 IPS शामिल न- दा जम्मू ते कश्मीर थवां तबादला कीता गया ऐ। जिसले कि 9 अफसर जिंदे च 6 IAS ते 3 IPS शामिल न गी जम्मू-कश्मीर च लाया गया ऐ।



Prakash Parb Greetings

जम्मू-कश्मीर दे मंत्रियें “श्री गुरु गोविंद सिंह” हुंदे प्रकाश पर्व पर लोकें गी मुबारकबाद दिती ऐ। मुखमंत्री उमर अब्दुल्ला होरें रमानदारी- खुशहाली ते साम्प्रदायिक सम्बोध दी कामना करदे होई “श्री गुरु गोविंद सिंह” हुंदे बलिदान- सेवा- सच्चाई ते दलेरी दे आदर्श गी नमन कीता ऐ। मंत्री जावेद राणा- स्कीना इतू- सतीश शर्मा ते जावेद डार होरें बी “श्री गुरु गोविंद सिंह” जी हुंदी दया-भावना- बरोबरी-एकता ते नेकी दियें शिक्षाएं पर लौऽ पांदे होई आखेया ऐ जे गुरु जी होरें पूरा जीवन- लक्खां बद्धे लोकें गी प्रेरित कीता जे ओह समाज दी बेहतरी लेई कम्म करदे होई न्याऽ ते मनुक्खता दे आदर्श गी बरकरार रक्खन।



Sports Satish (Byte)

खेड्ड मंत्री सतीश शर्मा होरें चार साहिबजादे दी शहादत दे सरबंधे च जम्मू दे गोल-गुजराल इलाके च आयोजित टी-20 क्रिकेट प्रतियोगिता दे कल खेड्डे गेदे फाईनल मैच आले कार्यक्रम च हिस्सा लैता। इस

मौके पर उनें चार साहिबज़ादें गी श्रद्धांजलि अर्पित कीती ते आखेया जे उन्दा बलिदान- युवाएं लेई सदा इक प्रेरणा रौहग। खडारियें कन्नै गल्ल करदे होई मंत्री होरें आखेया जे खेड्डां- नांs छड़ी शारीरिक तंदरुस्ती गी बढ़ावा दिंदियां न- सगुआं युवाएं अंदर अनुशासन- टीम वर्क ते नेतृत्व दी समर्थ गी बी बधांदियां न। जेत्तुएं गी मुबारकबाद दिंदे होई मंत्री होरें आखेया जे गोल-गुजराल आले मिनी -स्टेडियम दा दर्जा बधाइयै उसी आधुनिक सुविधाएं ते बेहतरीन ढांचे कन्नै लैस कीता जाहग।

